

بجلی کے بحران پر قابو پانے کیلئے ہنگامی بنیادوں پر اقدامات کئے جائیں۔ الطاف حسین

عوام کو لوڈ شیڈنگ کی اذیت سے نجات دلائی جائے

ملک میں بجلی کے سنگین ہوتے ہوئے بحران پر الطاف حسین کا اظہار تشویش

لندن:۔۔۔ 10 مئی، 2012ء

متحدہ قومی موومنٹ کے قائد جناب الطاف حسین نے ملک میں بجلی کے مزید سنگین ہوتے ہوئے بحران پر سخت تشویش کا اظہار کیا ہے۔ اپنے بیان میں جناب الطاف حسین نے کہا کہ بڑھتی ہوئی لوڈ شیڈنگ کی وجہ سے ایک طرف تو ملک بھر کے عوام شدید پریشانیوں میں مبتلا ہیں دوسری جانب لوڈ شیڈنگ کے باعث صنعتی و تجارتی سرگرمیاں بھی بری طرح متاثر ہو رہی ہیں اور عوام احتجاج پر مجبور ہو رہے ہیں۔ جناب الطاف حسین نے صدر آصف زرداری، وزیراعظم یوسف رضا گیلانی سے مطالبہ کیا ہے کہ بجلی کے بحران پر قابو پانے کیلئے ہنگامی بنیادوں پر اقدامات کئے جائیں اور عوام کو لوڈ شیڈنگ کی اذیت سے نجات دلائی جائے۔

لیبر پارٹی کے رہنما اور برطانیہ کے شہر رگی کے سابق میئر جیمز شیرا کو نویں مرتبہ بھاری اکثریت سے

کونسلر منتخب ہونے پر ایم کیو ایم کے قائد الطاف حسین کی دلی مبارکباد

جیمز شیرا کی ایک مرتبہ پھر شاندار کامیابی ان پر عوام کے اعتماد کا مظہر ہے۔ الطاف حسین

لندن:۔۔۔ 10 مئی، 2012ء

متحدہ قومی موومنٹ کے قائد جناب الطاف حسین نے لیبر پارٹی کے رہنما اور برطانیہ کے شہر رگی کے سابق میئر جیمز شیرا کو حالیہ انتخابات میں رگی سے نویں مرتبہ بھاری اکثریت سے کونسلر منتخب ہونے پر دلی مبارکباد پیش کی ہے۔ اپنے ایک بیان میں جناب الطاف حسین نے کہا کہ جیمز شیرا نے رگی کے عوام کی بہت خدمت کی ہے اور ان کی اسی شاندار عوامی خدمت کی بدولت وہ 1981ء سے کونسلر منتخب ہوتے آ رہے ہیں اور حالیہ انتخابات میں جیمز شیرا کی ایک مرتبہ پھر شاندار کامیابی ان پر عوام کے اعتماد کا مظہر ہے۔ جناب الطاف حسین نے امید ظاہر کی کہ جیمز شیرا عوام کے اعتماد پر اسی طرح پورے اتریں گے اور عوام کی خدمت کا سلسلہ جاری رکھیں گے۔

قمر شہداد کوٹ میں نامعلوم مسلح دہشت گردوں کی جانب سے نجی ٹیلی ویژن کے

دفتر پر حملے اور اس کے نتیجے میں رپورٹر اور نگزیب تنیو اور ان کے بھائی پرفائرنگ کر کے جاں بحق ہونے پر جناب الطاف حسین کا اظہارِ مذمت و تعزیت

واقعہ میں رپورٹر اور نگزیب تنیو اور ان کے بھائی کی ہلاکتوں پر سوگوار اہلخانہ سے دلی تعزیت و ہمدردی کا اظہار

نجی ٹیلی ویژن کے دفتر پر حملے اور اس کے نتیجے میں رپورٹر اور ان کے بھائی کے جاں بحق ہونے کا فی الفور نوٹس لیا جائے

اور اس واقعہ میں ملوث دہشت گردوں کو گرفتار کر کے انہیں قراوقعی سزا دی جائے

لندن:۔۔۔ 10 مئی، 2012ء

متحدہ قومی موومنٹ کے قائد جناب الطاف حسین نے قمر شہداد کوٹ میں نامعلوم مسلح دہشت گردوں کی جانب سے کے نجی ٹیلی ویژن کے دفتر پر حملے اور اس کے نتیجے میں رپورٹر اور نگزیب تنیو اور ان کے بھائی کو فائرنگ کر کے جاں بحق کرنے کی سخت ترین الفاظ میں مذمت کی۔ ایک بیان میں جناب الطاف حسین نے واقعہ میں رپورٹر اور نگزیب تنیو اور ان کے بھائیوں کے جاں بحق ہونے پر سوگوار اہلخانہ سے دلی تعزیت و ہمدردی کا اظہار کرتے ہوئے ان کی مغفرت اور سوگواران کیلئے صبر جمیل کی دعا بھی کی۔ جناب الطاف حسین نے گورنر سندھ ڈاکٹر عشرت العباد خان، وزیر اعلیٰ سندھ قائم علی شاہ اور وزیر داخلہ سندھ سے مطالبہ کیا کہ نامعلوم مسلح دہشت گردوں کی جانب سے نجی ٹیلی ویژن کے دفتر پر حملے اور اس کے نتیجے میں رپورٹر اور نگزیب تنیو اور ان کے بھائی کے جاں بحق ہونے کا فی الفور نوٹس لیا جائے اور اس واقعہ میں ملوث دہشت گردوں کو گرفتار کر کے انہیں قراوقعی سزا دی جائے۔

کراچی الیکٹرک سپلائی کمپنی کی جانب سے کراچی کے صارفین کیلئے سب میٹر ختم کرنے کا فیصلہ غیر منطقی ہے، نسرین جلیل ایم کیو ایم اس فیصلے کو مسترد کرتی ہے جو ایک گھر میں رہنے والے شہریوں میں اختلافات کا باعث بنے کراچی کے شہری مہنگی ترین بجلی استعمال کر رہے ہیں اور باقاعدگی سے اپنے بل جمع کروا رہے ہیں فیصلہ واپس لیا جائے اور کراچی کے شہریوں کو تنگ کرنے کا عمل بند کیا جائے، سینیٹ میں خطاب

اسلام آباد:۔۔۔۔۔ 10 مئی، 2012ء

متحدہ قومی موومنٹ کی رابطہ کمیٹی کی ڈپٹی کنوینر وحیہ پرست سینیٹر نسرین جلیل نے کراچی الیکٹرک سپلائی کمپنی کی جانب سے کراچی کے صارفین کیلئے سب میٹر ختم کر کے مین میٹر لگانے کے فیصلے کو یکسر مسترد کرتے ہوئے اسے غیر منطقی فیصلہ قرار دیا ہے اور کہا ہے کہ کے ای ایس سی کی جانب سے مین میٹر نصب کرنے سے گھریلو اور تجارتی صارفین کو اپنے حصے کی استعمال شدہ بجلی کے بل جمع کروانے میں شدید پریشانی لاحق ہوگی جو ان کے درمیان باہمی اختلافات کا سبب بنے گا۔ یہ بات انہوں نے جمعرات کو سینیٹ کے اجلاس سے خطاب کرتے ہوئے کہی۔ انہوں نے کہا کہ متحدہ قومی موومنٹ کے ای ایس سی کے اس فیصلے کو فوری طور پر مسترد کرتی ہے جو ایک گھر میں رہنے والے شہریوں میں اختلافات کا باعث بنے اور سوال کرنے پر حق بجانب ہے کہ مہنگائی کے دور میں عوام کو ریلیف فراہم کرنے کے بجائے الٹا انہیں دست و گریباں کرنے کی سازش کی جا رہی ہے جسے وہ کسی صورت قبول نہیں کریں گے۔ انہوں نے کہا کہ کراچی کے شہری مہنگی ترین بجلی استعمال کر رہے ہیں اور باقاعدگی سے اپنے بل جمع کروا رہے ہیں اس کے باوجود شہریوں کو تنگ کرنے کا عمل قابل مذمت ہے۔ انہوں نے کہا کہ گنجان آبادی کے شہر کراچی کے بیشتر علاقوں میں ایک مکان میں ایک سے زائد فیملیاں آباد ہیں کے ای ایس سی کے اس عمل سے یہ تعین نہیں کیا جاسکے گا کہ کس صارف نے کتنی بجلی استعمال کی ہے جس کی وجہ سے عوام آپس میں دست و گریبان ہونگے۔ انہوں نے کہا کہ کراچی الیکٹرک سپلائی کمپنی اپنی آسانی اور بلوں کی پرنٹنگ کے اخراجات کی کمی کیلئے کراچی کے صارفین کو پریشان کر رہی ہے اور سب میٹر سسٹم ختم کر کے ایک میٹر نظام لا رہی ہے جو کراچی کے صارفین کے ساتھ سراسر نا انصافی ہے اور جس کی جتنی بھی مذمت کی جائے کم ہے۔ انہوں نے کہا کہ ایک کراچی کے صارفین کو اضافی بل بھیجے جا رہے ہیں اور شہر میں 10 سے 12 گھنٹے غیر اعلانیہ لوڈ شیڈنگ کا سلسلہ جاری ہے جس کے باعث شہریوں کی زندگی اجیرن بن کر رہ گئی ہے۔ انہوں نے کہا کہ غیر اعلانیہ لوڈ شیڈنگ کی وجہ سے صنعتی و تجارتی سرگرمیاں بری طرح سے متاثر ہیں شہری زندگی مفلوج ہو کر رہ گئی ہے جبکہ اسپتالوں میں مریضوں کے انتہائی ضروری آپریشن اور بچوں کی تعلیم بھی بری طرح متاثر ہو رہی ہے اور وہ اپنے امتحانات کی تیاری کرنے سے بھی قاصر ہیں۔ انہوں نے کہا کہ کراچی کے عوام کی لاحق پریشانیاں دور کرنے کے بجائے کے ای ایس سی کی جانب سے ایک میٹر نصب کرنے سے عوام میں مزید انتشار پھیلے گا۔ محترمہ نسرین جلیل نے مطالبہ کیا کہ کراچی الیکٹرک سپلائی کمپنی کی جانب سے ایک سب میٹر ختم کرنے کا غیر منطقی فیصلے کا نوٹس لیا جائے اور کراچی کے صارفین کو دست و گریباں کرنے کی سازش بند کی جائے۔

ایم کیو ایم صوبائی تنظیمی کمیٹی بلوچستان کے رکن خالد رشید کی والدہ محترمہ ثریا رشید کے انتقال پر جناب الطاف حسین کا اظہارِ افسوس

لندن:۔۔۔۔۔ 10 مئی، 2012ء

متحدہ قومی موومنٹ کے قائد جناب الطاف حسین نے ایم کیو ایم صوبائی تنظیمی کمیٹی بلوچستان کے رکن خالد رشید کی والدہ محترمہ ثریا رشید کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومہ کے تمام سوگواروں اور احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین) دریں اثناء محترمہ ثریا رشید کو مقامی قبرستان میں سپرد خاک کر دیا گیا۔ جبکہ مرحومہ کی نماز جنازہ بعد نماز عصر تا مغرب جامع مسجد فیضان عطار سولجر بازار میں ادا کی گئی۔ نماز جنازہ و تدفین میں ایم کیو ایم کی رابطہ کمیٹی کے اراکین کیف الوری اور یوسف شاہوانی، ایم کیو ایم صوبائی تنظیمی کمیٹی بلوچستان کے انچارج سلم بلوچ، جوائنٹ انچارج عابد زیدی اور انور ترین و اراکین کمیٹی کے علاوہ مرحومہ کے عزیز و اقارب نے بڑی تعداد میں شرکت کی۔

ایم کیو ایم شعبہ خواتین کی رکن محترمہ قمر فرید کی علالت پر جناب الطاف حسین کا اظہار تشویش

لندن۔۔۔۔۔ 10 مئی، 2012ء

متحدہ قومی موومنٹ کے قائد جناب الطاف حسین نے ایم کیو ایم شعبہ خواتین کی رکن محترمہ قمر فرید کی علالت پر گہری تشویش کا اظہار کرتے ہوئے ان کی جلد و مکمل صحت کے لئے دعا کی ہے۔ ایک بیان میں جناب الطاف حسین نے حق پرست عوام ماؤں، بہنوں، بزرگوں، نوجوانوں اور کارکنان سے اپیل کی ہے وہ محترمہ قمر فرید کی صحت یابی کیلئے اللہ تعالیٰ کے حضور خصوصی دعا کریں۔

تعلیمی اداروں میں طلبہ تنظیم کے غنڈہ عناصر کی جانب سے اساتذہ کرام پر، بہیمانہ تشدد اور کالج میں توڑ پھوڑ کرنے پر ارکان قومی اسمبلی کی مذمت طلبہ تنظیم کے غنڈہ عناصر طلبہ و طالبات کو نقل جیسی بدترین لعنت میں الجھا کر پاکستان کے مستقبل کو تاریکیوں میں دھکیلنا چاہتے ہیں طلبہ تنظیم کا مقصد ہوتا ہے کہ وہ تعلیمی تدریس کو بہتر طریقے سے طلبہ و طالبات تک پہنچانے کیلئے اپنے مثبت کردار ادا کرے نہ کہ درس گاہوں میں مسلح ہو کر نقل کی رجحانات کو پروان دیں

کراچی:۔۔۔۔۔ 10 مئی، 2012ء

حق پرست ارکان قومی اسمبلی نے مختلف تعلیمی اداروں میں طلبہ تنظیم کے غنڈہ عناصر کی جانب سے اساتذہ کرام کو تشدد کا نشانہ بنانے کے واقعات کی سخت الفاظ میں مذمت کی ہے اور ان واقعات میں ملوث غنڈہ عناصر تعلیمی اداروں کے پرامن ماحول کو سبوتاژ کرنے کی سازش قرار دیا ہے۔ اپنے مشترکہ بیان میں ارکان قومی اسمبلی نے کہا کہ تعلیمی اداروں میں نقل کے رجحانات میں تیزی سے اضافہ اور طلبہ و طالبات کو علم کی دولت سے دور کرنے میں طلبہ تنظیم کا ملوث ہونا قابل افسوس ہے۔ انہوں نے کہا کہ طلبہ تنظیم کے غنڈہ عناصر طلبہ و طالبات کو نقل جیسی بدترین لعنت میں الجھا کر پاکستان کے مستقبل کو تاریکیوں میں دھکیلنا چاہتے ہیں، طلبہ تنظیم کا مقصد ہوتا ہے کہ وہ تعلیمی تدریس کو بہتر طریقے سے طلبہ و طالبات تک پہنچانے کیلئے اپنے مثبت کردار ادا کرے نہ کہ درس گاہوں میں مسلح ہو کر نقل کے رجحانات کو پروان دیں۔ انہوں نے کہا کہ اساتذہ کرام کا اثاثہ ہوتے ہیں اور جو نوجوانوں کو تعلیم کے زیور سے آراستہ کر کے ان کو ملک و قوم کی خدمت کرنے کیلئے تیار کرتے ہیں تاکہ وہ ملک کا نام روشن کر سکیں۔ انہوں نے کہا کہ طلبہ تنظیم کے غنڈہ عناصر کی جانب سے تعلیمی اداروں میں اساتذہ کرام کو بہیمانہ تشدد کا نشانہ بنانا اور توڑ پھوڑ کرنا کھلی غنڈہ گردی ہے جس کی جتنی بھی مذمت کی جائے کم ہے۔ ارکان قومی اسمبلی نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ آد جی سائنس کالج، گورنمنٹ کالج فار مین ناظم آباد اور گورنمنٹ نیشنل کالج میں اساتذہ کرام کو طلبہ تنظیم کی جانب سے تشدد کا نشانہ بنانے اور تعلیمی اداروں میں نقل کے رجحان کا سنجیدگی سے نوٹس لیا جائے، اساتذہ کرام پر وحشیانہ تشدد اور کالجوں میں توڑ پھوڑ کرنے والے غنڈہ عناصر کو فی الفور گرفتار کر کے قرار واقعی سزا دی جائے اور نقل کے خاتمہ کرنے کیلئے ٹھوس اور مثبت اقدامات بروئے کار لائے جائیں۔

رکن رابطہ کمیٹی سید شعیب احمد بخاری نے کراچی کے نجی اسپتال میں معروف عالم دین شاہ تراب الحق کی عیادت کر کے

قائد تحریک الطاف حسین کی جانب سے گلہ دستہ پیش کیا

کراچی:۔۔۔۔۔ 10 مئی، 2012ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم کی رابطہ کمیٹی کے رکن و حق پرست صوبائی وزیر سید شعیب احمد بخاری نے معروف عالم دین و مذہبی اسکالر شاہ تراب الحق کی کراچی کے مقامی اسپتال میں عیادت کی اور قائد تحریک جناب الطاف حسین کی جانب سے خیریت دریافت کرتے ہوئے شاہ تراب الحق کی جلد و مکمل صحت یابی کیلئے دعا کی اور گلہ دستہ پیش کیا۔ اس موقع پر شاہ تراب الحق نے عیادت اور گلہ دستہ بھیجنے پر جناب الطاف حسین اور شعیب بخاری کا شکریہ ادا کیا۔ اس موقع پر شاہ سراج الحق اور دیگر بھی موجود تھے۔

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔10 مئی، 2012ء

متحدہ قومی موومنٹ کی رابطہ کمیٹی نے ایم کیو ایم صوبائی تنظیمی کمیٹی بلوچستان کے رکن خالد رشید کی والدہ محترمہ ثریا رشید، صوبائی تنظیمی کمیٹی بارغ زون ڈسٹرکٹ بارغ کشمیر کے مگراں انچارج منیر حسین کی والدہ محترمہ عرشہ بی، سانگھڑ زون یونٹ ٹڈا دم شعبہ خواتین کی کارکن حمیدہ بانو کے شوہر امید علی اور ایم کیو ایم گلشن اقبال سیکٹر یونٹ A-67 کے کارکنان سجاد سعید اور عمران سعید کے والدہ محترمہ طلعت سعید کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

